

چىڭغىز ئايتماتوف (قىرغىزىستان)

قىيامت




شىنجاڭ خەلق نەشرىياتى

چىڭغىز ئايتماتوف (قىرغىزىستان)

قىيامىت

ئۆزبېكچىدىن تەرجىمە قىلغۇچى : خەلىم سالىخ



شىنجاڭ خەلق نەشرىياتى

图书在版编目(CIP)数据

断头台：维吾尔文/(吉尔吉斯斯坦)艾特玛托夫著；哈里木·萨里赫译. —乌鲁木齐：新疆人民出版社，1991. 11

(2009. 3 重印)

ISBN 978—7—228—01467—5

I. 断… II. ①艾…②哈… III. 长篇小说—吉尔吉斯斯坦—现代—维吾尔语(中国少数民族语言) IV. I364. 45

中国版本图书馆 CIP 数据核字(2007)第 164688 号

责任编辑	穆纳尔江·托合塔洪
编辑	热合曼·马木提
责任校对	古丽夏尔·尼格买提
出版发行	新疆人民出版社
地址	乌鲁木齐市解放南路 348 号
电话	0991—2827472
邮编	830001
经销	新疆维吾尔自治区新华书店
印刷	新疆科恒印务有限公司
开本	880×1230 毫米 1/32
印张	15
版次	1991 年 1 月第 1 版
印次	2009 年 3 月第 3 次印刷
印数	5801—8800 册
定价	30.00 元

بۇ كىتاب ئۆزبېكىستاندا چىقىدىغان «شەرق يۇلتۇزى» ژۇرنىلىنىڭ 1987 - يىلى 8 - ، 9 - ، 10 - سانلىرىدا ئېلان قىلىنغان نۇسخىسىغا ئاساسەن تەرجىمە ۋە نەشر قىلىندى .

本书根据乌孜别克斯坦共和国《东方之星》杂志 1987 年第 8、9、10 期发表的版本翻译出版。

قىيامەت

ئاپتورى : چىڭغىز ئايتماتوف (قىرغىزىستان)

تەرجىمە قىلغۇچى : خەلىم سالىخ

مەسئۇل مۇھەررىرى : مۇنارجان توختاخۇن

مۇھەررىرى : راخمان مامۇت

مەسئۇل كوررېكتورى : گۈلشەھەر نېغمەت

نەشر قىلىپ تارقاتقۇچى : شىنجاڭ خەلق نەشرىياتى

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

تېلېفون : 0991-2827472

پوچتا نومۇرى : 830001

ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

باسقۇچى : شىنجاڭ كېڭەك مەتبەئەچىلىك چەكلىك شىركىتى

فورماتى : 880×1230 مىللىمېتىر ، 1/32

باسما تاۋىقى : 15

نەشرى : 1991 - يىلى 1 - ئاي 1 - نەشرى

باسمىسى : 2009 - يىلى 3 - ئاي 3 - باسمىسى

تىراژى : 5801-8800

كىتاب نومۇرى : ISBN 978-7-228-01467-5

باھاسى : 30.00 يۈەن

كىرىش سۆز

مەشھۇر قىرغىز يازغۇچىسى چىڭغىز ئايتماتوف 1928 - يىلى 12 - ئاينىڭ 12 - كۈنى قىرغىزىستاننىڭ تالاس ئوبلاستىدىكى شېكەر يېزىسىدا زىيالىي ئائىلىسىدە تۇغۇلغان. ئۇ ئەسەرلىرىنى رۇسچە ۋە قىرغىزچە يازىدۇ. ئۇ «جەمىلە» (1958)، «ئانا يەر» (1963)، «ئەلۋىدا، گۈلسارە!» (1966)، «ئاق پاراخوت» (1970) قاتارلىق ئەسەرلىرىدە زامانىمىزدىكى ئۆتكۈر ئىجتىمائىي ئەخلاق مەسىلىلىرىنى ئەكس ئەتتۈرگەن، بۇ ئەسەرلەردە خەلق ئەدەبىياتى ئەنئەنىلىرىگە ۋارىسلىق قىلىش، رىۋايەتلەردىكى ئوبرازلاردىن پايدىلىنىش پىسخىك تەھلىل بىلەن چىڭ بىرلەشتۈرۈلگەن.

يازغۇچىنىڭ «قىيامەت» رومانى چوڭقۇر پەلسەپىۋى پىكىر، پاجىئەلىك ۋە قەلىكلەر ۋە تەسەرلىك دراماتىزم ئاساسىغا قۇرۇلغان بولۇپ، ئىنسانىيەتنى ئۆزىنى كۈتۈپ تۇرغان قىيامەتلىك تەقدىر ۋە كېلىش ئالدىدا تۇرغان بالايىئاپەتتىن ئاگاھلاندۇرىدۇ. ئۆزگىچە ئەدەبىي ئۇسلۇبتا يېزىلغان بۇ روماندا تەقدىر ۋە ئازادلىق، جەمئىيەت ۋە تەبىئەت ئوتتۇرىسىدىكى مۇرەككەپ مۇناسىۋەتلەر تەسۋىرلىنىدۇ. يازغۇچى بوستون، ئاۋدىي، پوتتىي پىلات قاتارلىق ئوبرازلار ئارقىلىق ھايات ھەققىدە پەلسەپىۋى پىكىر يۈرگۈزىدۇ. «قىيامەت» رومانى ئېلان قىلىنغاندىن كېيىن جەمئىيەتتە كۈچلۈك تەسىر قوزغىدى. نۇرغۇن ئوبزورچىلار، بۇ جەمئىيەتتىكى رەزىللىكلەر پاش قىلىنغان پەندە - نەسىھەت خاراكتېرلىك ئەسەر، ئۇنىڭدا زامان ۋە ماكان چېكى بۇزۇپ تاشلانغان، دەپ ھېسابلىدى. نۇرغۇن كىشىلەر، مومىنقۇم چۆلىنىڭ قىيامەت كۈنى توغرىسىدىكى تەسۋىرلەر كارامەت ياخشى يېزىلغان، دەپ قارىدى.

ئۇلار بوستوننى يېڭى دەۋر ئاچالايدىغان چارۋىچى ، روشەن ۋە مۇكەممەل ئوبراز دېيىشتى ، روماننىڭ ئۈچىنچى قىسمىنى «رېئال-لىقتىكى ئايتماتوف» ، «بۈيۈك يازغۇچىنىڭ ئۇسلۇبى» دەپ قاراپ ، «يازغۇچىنىڭ ئۆز مەقسىتىدىن ئېلىپ ئېيتقاندا ، بۇ يېڭى ئەسەر ئۇنىڭ ئىلگىرىكى ئەسەرلىرىدىن زور دەرىجىدە ئېشىپ كەتكەن» دەپ ھېسابلىدى .

رومان نەشرىدىن چىقىشى بىلەنلا كۈچلۈك بەس - مۇنازىرىلەرنى قوزغىدى . بەزى ئوبزورچىلار بۇ ئەسەرنى مۇئەييەنلەشتۈرۈش بىلەن بىر ۋاقىتتا ، ئۇنىڭ بەزى بايلىرىدىن ھەتتا «چۆچۈپ كەتكەن» ، ئۇنى «چۈشەنمىگەن» ، «ياخشى كۆرمىگەن» ، ئۇنىڭدىن «ئاز - تولا ئۈمىدسىزلەنگەن» ، شۇنىڭدەك «بىزار بولغان» . ئومۇمەن ئالغاندا ، «چۈشەنمەسلىك» ئاساسەن «ئىنجىل» غا دائىر ۋەقەلىككە مەركەزلەشكەن . ئۇلار ، ئاپتورنىڭ بىر خىسسىيەتلىرىنى باش قەھرىمان قىلىۋالغانلىقى ئادەمنى «گاڭگىرتىپ قويدۇ» ، ئەسەردە خرىستوس توغرىسىدىكى رىۋايەتلەر ۋە ئىنجىل قىسسىلىرى «ئۆرپ - ئادەتكە مۇۋاپىق ھالدا بىر تەرەپ قىلىنغان» ، شۇڭا روماننىڭ بۇ قىسمىدىن «سەل - پەل مودا قوغلاشقانلىق» چىقىپ تۇرىدۇ ، دەپ ھېسابلىدى . ئۇلار ، بۇنداق ۋەقەلىكلەر «ئائىتىزلىق دۇنيا قاراش بىلەن سىغىشالامدۇ - يوق» ، ئاپتور «خرىستىئان دىنى ئەنئەنىلىرىنى قوغداش» تەرەپدارىمۇ - قانداق ، دېگەنگە ئوخشاش سوئاللارنىمۇ ئوتتۇرىغا قويۇشتى . بەزىلەر ، ئايتماتوف «قىيامەت» رومانىدا نېمە ئۈچۈن بىر جۈپ بۆرنى يازىدۇ ، يەنە كېلىپ ، ئۇلارنى نېمىشقا «سەمىمىي - ساداقەتلىك» ، «ئاق نىيەتلىك ۋە جاسارەتلىكنىڭ سىمۋولى» قىلىپ يازىدۇ ، دېيىشتى . بەزىلەر ، نېمىشقا «ئالتەيلەن ۋە يەتتىنچى»دىكى ساندرو ئۆزىنى ئۆزى ئېتىۋالىدۇ ، ئۇنىڭ ئۆلۈ-ۋېلىشى «شەخسىي بىلەن ئىجتىمائىي ئەخلاق ئۆلچىمىنىڭ بىر-دەك بولماسلىقى»دىن دېرەك بېرىمىدۇ - قانداق ، كىتابنىڭ ئىسمىنى نېمىشقا «قىيامەت» قويدۇ ، دېگەنگە ئوخشاشلارنى ئوتتۇردى .

غا قويدى . مۇشۇ نۇرغۇنلىغان «چۈشەنمەسلىك» لەرنى «ئەسەرنىڭ غەلىتىلىكى ياكى تۇرمۇشنىڭ غەلىتىلىكى» گە يىغىنچاقلىغىلى بولىدۇ .

«قىممىتى ھاياتلىقتا» دېگەن تېمىدىكى زىيارەت خاتىرىسىدە ، ئايتماتوف «قىيامەت» نى يېزىشتىكى ئىدىيىسى ۋە ئوقۇرمەنلەرنىڭ چۈشەنمەسلىكىنى كەلتۈرۈپ چىقىرىدىغان بىر قاتار مەسىلىلەر ئۈستىدە چۈشەنچە بەرگەندى . ئوقۇرمەنلەرنىڭ بۇ ئەسەرنى چۈشەنمىگە ياردىمى تېگىپ قالار دېگەن مەقسەتتە ، تۆۋەندە شۇ زىيارەت خاتىرىسىدىن بىرنەچچە ئۇزۇندە ئالىمىز :

باش قەھرىمان توغرىسىدا : «خىرىستىئان دىنى ئىنتايىن قۇدرەتلىك بىر شەخسنى — ئىيسا پەيغەمبەرنى ياراتتى... ئىيسا پەيغەمبەر مېنىڭ ھازىرقى زامان كىشىلىرىگە مەلۇم يوشۇرۇن نەرسىلەرنى بايان قىلىپ بېرىشىمگە ئاساس بولدى ، شۇڭلاشقا مەن ئاتېئىست بولساممۇ ، ئىجادىيەت يولۇمدا ئىيسا بىلەن ئۇچراشتىم . مېنىڭ باش قەھرىمان تاللاشتىكى سەۋەبىم ئەنە شۇ ، «شۇنداق ، ئاۋدىي ئۆزى رۇس ، لېكىن مەن ئۇنى تېخىمۇ كەڭ دائىرىدە كۆرىمەن ، بىر خىرىستىئان مۇرىتى سۈپىتىدە كۆرىمەن... مۇشۇنداق ئەھۋالدا ، مەن ئادەمگە تۇتشىدىغان بىر يولنى دىن ئارقىلىق پۈتكۈزۈپ چىقماقچى بولدۇم . تەڭرىگە تۇتشىدىغان يولنى ئەمەس ، ئادەمگە تۇتشىدىغان يولنى ! ماڭا نىسبەتەن ئېيتقاندا ، روماندىكى ھەممە يىپ ئۇچلىرىدىن بىر ئاساسلىق يىپ ئۇچى چىقىدۇ ، ئۇ بولسىمۇ ئاۋدىي ۋە ئۇنىڭ ئىزدىنىشلىرى .»

پونتي پىلات بىلەن ئىيسانىڭ سۆھبىتى توغرىسىدا : «مەن بەزى يېڭى نەرسىلەرنى ، بىز بۈگۈنكى كۈندە تونۇشقان نەرسىلەرنى كىرگۈزمەكچى بولدۇم ، بولۇپمۇ ئىنسانىيەت ئالىمىنىڭ دۇنياۋى ئاجىزلىقلىرىنى سۆزلىمەكچى بولدۇم . مەن ، كۆپچىلىك مەھشەر كۈنىدىكى سوراقنى دۇنيانىڭ يادرو قىيامىتى دەپ چۈشەنسۇن ، دېگەن ئويىدا ئەمەسمەن ، لېكىن دەل شۇنداق تەھدىتنىڭ مەۋجۇتلۇقىنى ھېس قىلغانلىقىم ئۈچۈن ، قورقۇشقا تېگىشلىكى ، دۇنيانىڭ

ئويدۇرۇپ چىقىرىلغان ، سىرلىق قىيامەت كۈنى ئەمەس ، بەلكى ئۆزىمىز قىلىپ قويۇشىمىز ئېھتىمالى بولغان ، قورقۇنچلۇق رېئال-لىق بولۇپ قالدىغان ئىش ئىكەنلىكىنى كۈچۈمنىڭ يېتىشىچە ئىسپاتلاشقا مەجبۇر بولدۇم .

«ئالتەيلەن ۋە يەتتىنچى» توغرىسىدا : «بۇ يەردە زەنجىرسىدا - ھان رېفلىكس مەۋجۇت : ئالتە ئادەم شىددەتلىك قارشىلىق كۆرسىدى . تىپ ئادەم ئۆلتۈرىدۇ ، يەتتىنچى ئادەم شۇ سەۋەبتىن ئۇلارنى جازالايدۇ . ئۇلارنى ئۇچۇقتۇرغاندىن كېيىن ، ئۇ ئۆزىنىڭ ئادەم سۈپىتىدىكى ئۆزىنى يوقاتقانلىقىنى سېزىدۇ ، ئاخىر تۈيۈك يول ۋە تراگېدىيە بىلەن نەتىجىلىنىدۇ» ، «مەن بۇ كىچىككىنە ھېكايە ئارقىلىق ، ئىچكى ئۇرۇشنىڭ مىللىي تراگېدىيە بىلەن چەمبەرچاس باغلىنىدىغانلىقىنى ئىسپاتلىماقچىدىم» .

كىتابنىڭ ئىسمى توغرىسىدا : «كىتابنىڭ ئىسمىغا كەلسەك ، مېنىڭچە ، بۇ روماننىڭ مەزمۇنىدىن كەلگەن» .

«قىيامەت» ئىنتايىن مۇرەككەپ ئەسەر . پۈتۈن ئەسەرگە ياخشىلىق بىلەن يامانلىققا ئوخشاش پەلسەپىۋى تەپەككۈر سىڭدۈرۈلگەن ، ئاپتور سىمۋوللاشتۇرۇش ۋە كىنايە ۋاسىتىلىرىنى كەڭ قوللانغان . ئۇنىڭ ئۈستىگە ، ئەدەبىيات - سەنئەت كۆز قارىشى ئوخشاش بولمىغان ئوبزورچىلارنىڭ بۇ ئەسەرگە بېرىدىغان باھاسىدا - مۇ ئوخشاش بولمايدۇ . شۇڭا ، «قىيامەت»نىڭ بەس - مۇنازىرە قوزغىشى ناھايىتى تەبىئىي بىر ئەھۋال . بەس - مۇنازىرە ئوقۇر-مەنلەرنىڭ ئەسەرنى تېخىمۇ ئەتراپلىق ۋە چوڭقۇر چۈشىنىشىگە ياردەم بېرىدۇ ، خالاس .

بىرىنچى قىسىم

1

قىشنىڭ قىسقا كۈنى نارەسىدىنىڭ نەپىسىدەك بىر پەسلا ئىل-
لىپ ، ئۇزاق ئۆتمەيلا تاغلارنىڭ كۈنگەي قايتاللىرىدا ھاۋا بۇزۇ-
لۇشقا باشلىدى . مۇزلۇقلاردىن سوغۇق شامال ئۇرغىلى تۇردى ،
جىلغا ۋە ئۆڭكۈرلەرنى بالدۇر چۈشكەن قاراڭغۇلۇق ناھايىتى تېزلا
قاپلىدى . قار - شىۋىرغانلىق كېچىنىڭ ئىزغىرىن سوغۇقى بارغان-
سېرى كۈچەيدى .

ئەتراپنى قېلىن قار قاپلىغان ، بۇ بەڭۋاش تەبىئەتنىڭ ئۆز
خاھىشى بويىچە ، ئەتراپقا ئوت قويغاندەك ، بۇنىڭدىن ئىككى كۈن
ئىلگىرى توساتتىن شىددەتلىك قار - بوران بىلەن كۆمگەنلىكىنىڭ
نەتىجىسى ئىدى ، ئىسسىقكۆل تاغ تىزمىلىرى قار كۆرىپلىرى
بىلەن قاپلىنىپ تۇراتتى . تاغلار قارا قويۇن ئىچىدە قالغان ، ئاس-
مان گۈمبىزى كۆرۈنمەيتتى ، غۇۋالىشىپ كەتكەن ئەتراپ سۈكۈ-
ناتقا چۆمگەنىدى . ھاۋانىڭ رەڭگى بىردىنلا ئېچىلدى . شۇنىڭدىن
كېيىن قىش بورىنى تىنچىپ ، پۈتۈنلەيلا قار تېگىدە قالغان تاغلار
يېتىمسىرىگەن ھالدا ھومايغان پېتى قېتىپ قېلىشتى .

مانا شۇ كۈن يېتىۋاتقان پەيتتە ، ئۈزۈنچات دەرياسىدىن
بويلاپ ، ئاسمان گۈمبىزىدە ، سەللىلىك بۇلۇتلار قوينىدا قىزىرىپ
تۇرغان ئالامۇنگۇ مۇز داۋىنى تەرەپكە ئۆتۈپ كېتىۋاتقان ئېغىر تىك
ئۇچار ئايروپىلاننىڭ گۈرۈلىدىگەن ئاۋازى دەممۇ دەم يېقىنلىشىپ ،
بارغانسېرى كۈچەيمەكتە ئىدى . شۇنىڭ بىلەن بۇ ئاۋاز پۈتۈن
ئەتراپنى ، تاۋۇش بىلەن يورۇقلۇقتىن باشقا ھېچ نەرسە يېتىپ

بارالمايدىغان چوققىلار ، تاغ تىزمىلىرى ۋە مەڭگۈ ئېرىمەيدىغان كۆك مۇزلۇقلارنى ئۆز ھۆكۈمرانلىقى ئاستىغا ئالدى . تاغۇ تاشلارغا ئۇرۇلۇپ ، بۇرۇنقىسىدىن نەچچە ھەسسىلەپ كۈچەيگەن ئاۋازلار باش ئۈستىدە شۇنچىلىك ئايماستىن دەھشەت سالاتتىكى ، يەنە ئازراقلا داۋام قىلىدىغان بولسا ، يەر ئۆگتۈرۈلۈپ كېتىدىغان - دەك... قىيامەت قايىم بولىدىغاندەك قىلاتتى .

جىددىي پەيتىمۇ يېقىنلىشىپ قالدى — تىك ئۇچار ئايروپىلان ئۈچۈپ ئۆتۈۋاتقىنىدا ، گۈلدۈرلەشنىڭ زورى تۈپەيلىدىن ، يول ئۈستىدىكى شامال يالاپ كەتكەن تىك قىيا باغرىدىن قورام تاشلار كۆچۈپ ئورنىدىن قوزغالدى - دە ، ئاندىن شۇ زامانلا خۇددى قان ئويۇغاندەك ئايلىنىپ توختىدى . بىقارار ، مۇئەللىق تاشلار خۇددى شۇنى كۈتۈپ تۇرغاندەك ، تولىمۇ ئېگىز ھاڭىدىن ئارقىسىمۇ ئارقا چاڭ - توزان كۆتۈرۈپ ، شىددەت بىلەن گۈلدۈرلەپ ، ئايلىنىپ ئۈچۈپ غۇلىدى . يانباغرىغا كەلگەندە ، تاشلار خۇددى زەمبىرەك ئوقىدەك ۋىزىلداپ چۈشۈپ ، قىزىل تال ۋە قارىقات پۇتاقلىرىنى يېرىپ ئۆتۈپ ، قار توزانلىرىنى كۆككە سۈرۈۋەتۈپ ئېگىزدىن ئېسىلىپ تۇرغان قىيا تۈۋىدە ، قويۇق پۇتاققلار بىلەن قاپلانغان ئويماندا ، ئىككى تەرىپى مۇز تۈتۈپ كەتكەن جىلغا بويىدىكى بۆرە ئىنى ئاغزىدا توختىدى .

چىشى بۆرە ئەكبەرە ئۈستىدىن غۇلاپ چۈشكەن تاشلار ۋە قار ئۇيۇملىرىدىن چۆچۈپ ئۆزىنى ئارقىغا ئالدى - دە ، قاراڭغۇ ئۆڭ - كۈر تەرەپكە چېكىندى ، يەلكىسىدىكى ياللىرى تىكلەشپ ، كۆزلى - رى ۋال - ۋۇل قىلىپ ۋەھشىيەنە ئوت چېچىپ ، قانداقلا بالا كەلسۇن ، ئۇنىڭغا قارشى ئېتىلىشقا تەييارلىنىپ تۇردى . لېكىن ، ئۇ بىكارغا خاۋاتىرلەنگەنىدى . ئوچۇق دەشت يامان ، ئۈستۈڭدە قوغلاۋاتقان تىك ئۇچار ئايروپىلاندىن ھېچنەگە قېچىپ قۇتۇلالماي - سەن ، ئۇ تىنماي ، كەينىڭدىن قالماي ئىزمۇ ئىز تەقىب قىلىپ كېلىۋېرىدۇ ، تىك ئۇچار ئايروپىلان پىلدىرلىغۇچىلىرىنىڭ قۇيۇنى ، ئاپتوماتتىن يامغۇردەك ياغدۇرۇلغان ئوقلارنىڭ ۋىزىلىدىشى يۈرد -

كىڭىنى ئازاب ۋە قورقۇنچ بىلەن تولدۇرىدۇ ، يورۇق دۇنيادا تىك ئۇچار ئايروپىلاندىن ئامانلىق كۈتمە ، قېچىپ قۇتۇلىدىغان ، شور-لۇق بېشىڭنى پاناھ قىلىدىغان تۆشۈك - پۆشۈكمۇ يوق ، قوغلاپ كېلىۋاتقانلاردىن جېنىڭنى قۇتقۇزۇپ ، يەرگە كىرىپ كېتەي دې-سەڭ ، يەرمۇ يېرىلمايدۇ .

تاغلارنىڭ يولى باشقا ، ئۇ يەرلەردە دائىم قېچىپ قۇتۇلۇشقا بولىدۇ ، تاكى خېيىمخەتەر ئۆتۈپ كەتكۈچە يوشۇرۇنۇپ ياتقۇدەك بىرەر جاي تېپىلىدۇ . بۇ يەرلەردە تىك ئۇچار ئايروپىلان قورقۇنچ-لۇق ئەمەس ، تىك ئۇچار ئايروپىلانلارنىڭ ئۆزى تاغلاردىن قورقۇدۇ . بىراق ، قورققانغا قوش كۆرۈنەر ، دېگەن گەپ بار . ئۇنىڭ ئۈستىگە ، بىر قېتىم يۈرەكئالدى بولغان يېرى بار . تىك ئۇچار ئايروپىلان يېقىنلىشىپ كېلىۋاتقىنىدا ، ئەكبەرە قاتتىق غىغىشىشقا باشلىدى ، ئۇ بېشىنى ئىچىگە تىقىپ تۈگۈلۈۋالدى ، لېكىن بەربىر بەرداشلىق بېرەلمىدى ، ئاجىز ، ئېچىنچىلىق قانداقتۇر بىر قور-قۇنچقا چۈشۈپ ، بىردىنلا بار ئاۋازنى قويۇپ بېرىپ ھۇۋلاپ تاشلىدى ، ئەلەم - ھەسرەت دەستىدە چىشلىرىنى غۇجۇرلىتىپ ، شۇ يەرنىڭ ئۆزىدىلا قاتتىق ئېلىشىشقا ھازىرلىنىپ ، غارنىڭ ئاغزى تەرەپكە يەر بېغىرلاپ سۈرۈلدى ، ئۇنىڭ نەزىرىدە ، شۇنداق قىلسا ، تۆمۈر يالماۋۇز ئۇزۇنچاتتىن قېچىپ كېتىدىغاندەك ، تاغۇ تاشلار تىنچىيدىغاندەك ، زىلزىلىلەر توختاپ قالدىغاندەك ئىدى .

ئەكبەرە قورقۇپ ھۇۋلاپ ، غىغىشۋەرگەندىن كېيىن ، ئۇنىڭ جۈپتى تاشچاينار غار ئىچىگە بېشىنى تىقتى . ئەكبەرە بوغاز بولۇپ قالغاندىن بېرى تاشچاينار كۆپ ۋاقتىنى ئىنىدە ئەمەس ، ئۆڭكۈر-دىن ئۇزاق كەتمەي ، قېلىن ۋە تىنچ قارىقات چاتقاللىرى ئارىسىدا ئۆتكۈزەتتى . چىشلىرى خەنجەردەك ئۆتكۈر بۇ بۆرە ھەر قانداق نەرسىنى چايناپ - تىتىپ تاشلاشقا تەييار بولغىنى ئۈچۈن ، شۇ ئەتراپتىكى چوپانلار ئۇنىڭغا تاشچاينار دەپ نام بەرگەنىدى . تاشچاي-نار جۈپتىنىڭ يېنىغا سۈرۈلۈپ كەلدى - دە ، ئۇنى بالا - قازالار-دىن ساقلاپ قالماقچى بولغاندەك ، گەۋدىسى بىلەن توسۇپ ، تەسەل-

لى بەرگەندەك غىغشىدى . ئەكبەرە ئۇنىڭ قوينىغا مەھكەمرەك تىقىلدى - دە ، ئادالەتسىز ئاسماندىنمۇ ياكى باشقا بىر ئادەمنىڭ ۋە ياكى شور پېشانە قىسمىدىنمۇ نالە - پەرياد قىلغاندەك غىغشىدى . تىك ئۇچار ئايروپىلان ئالامۇڭىنىڭ ئاق قارلىق ، كۆك مۇزلۇق داۋىنىدىن ھالقىپ ئۆتۈپ ، بۇلۇتلار كەينىدە كۆزدىن غايىب بولغاندىن كېيىنمۇ ، ئەكبەرە يەنە خېلىغىچە ئۆزىگە كېلەلمەي ، غال - غال تىترەپ تۇردى .

كائىناتنى باسقان سۈكۈت پۈتۈنلەي مۇشۇ تاغلارنى بېسىۋالغاندەك ، ئەتراپ جىمجىتلىققا چۆمدى . ئەكبەرە كۆتۈلمىگەندە ئىچىدە نېمىنىڭدۇر قىمىرلاۋاتقانلىقىنى ، تۇرتۇۋاتقانلىقىنى ئېنىق سەزەدى . ئەكبەرە بىر كۈنى — بۇ تېخى ئوۋغا ئەمدىلا چىقىۋاتقان چاغلىرى ئىدى — بىر سەكرەپلا يوغان توشقاننى بېسىۋالغانلىقىنى ئەسلىدى . شۇچاغدا ، ئۇ توشقاننىڭ قورسىقىدا قانداقتۇر كۆزگە كۆرۈنمەس كىچىك مەخلۇقلارنىڭ قىمىرلاۋاتقانلىقىنى سەزگەندەك بولغانىدى ، بۇ نەرسە ياش چىشى بۆرىنى ھەيران قالدۇرغان ، ئۇ قۇلاقلىرىنى دىڭگىلايتقان پېتى ئولجىسىغا ھاڭۋېقىپ قاراپ قالغانىدى . ئۇ بۇنىڭغا شۈبھىلىك تاڭ قىلىپ قىزىقىپ كەتكەندىكى ، خۇددى مۈشۈك چالا ئۆلۈك چاشقاننى ئوينىغاندەك ، ئۇمۇ ئاشۇ ئۆزى كۆرۈنمەي قىمىرلاۋاتقان مەخلۇقلار بىلەن ئويناشماقچى بولغانىدى . مانا ئەمدى ئۇ ئۆز قورسىقىدا كۈتۈلمىگەندە تىرىكلىك ھامىلىسىنى ھېس قىلىپ تۇرۇپتۇ . بۇ ئامان - ئېسەنچىلىك بولسا ، بىر يېرىم - ئىككى ھەپتىدىن كېيىن دۇنياغا كېلىدىغانلارنىڭ ئۆزلىرىدىن بېرىۋاتقان خەۋىرى ئىدى . لېكىن ، ھازىرچە تېخى يورۇق يۈزى كۆرمىگەن قىيىنچىلىق كىچىك كۈچۈكلەر ئانا قورسىقىدىن چىقمىغان بولۇپ ، ئۇنىڭ بىلەن بىر جان ، بىر تەن بولۇپ تۇراتتى ، شۇنىڭ ئۈچۈن ئانىنى قورقۇتۇۋەتكەن ، تەھلىكە ۋە دەككە - دۈككەگە سالغان بايىقى ھاللارنى ئۇلارمۇ قورساققا ياتقان پېتى سەزگەن ، باشتىن كەچۈرگەنىدى . ئۇلار تاشقى ئالەم بارلىقىدىن ، ئۇنىڭدا ياۋۇز مۇھىت مەۋجۇتلۇقىنى شۇ تەرىقىدە تۇنجى

قېتىم سەزگەندى . ئۇلار ئانىنىڭ قىيىنلىقىنى سېزىپ ، قورساقتا ھەرىكەتكە كېلىشتى . ئۇلارمۇ قورقۇپ كېتىشتى ، قور - قۇنچ ئۇلارغا ئانا قېنى بىلەن ئۆتتى .

تېنى ئىچىدە يەنە بىر جاننىڭ ۋۇجۇدقا كەلگەنلىكىنى سەزگەن ئەكبەرە تىنچلىنالمىي قالدى - دە ، يۈرىكى گۈپۈلدەپ سوقۇشقا باشلىدى ، كۆكرىكى ئاستىدا ۋايدىغا يېتىدىغان بالىلىرىنى خەۋپ - خەتەردىن ساقلاش ۋە قوغداش ئىشتىياقىدا غەيرەت - شىجائەتكە تولدى . ئۇ ھازىر ھېچ نەرسىدىن تەپ تارتمايتتى . ئۇنىڭ تەبىئەت ئاتا قىلغان نەسلىنى ئاسراش سېزىمى ئۈستۈنلۈكنى ئىگىلىدى . شۇ چاغدا ئۇ پۈتۈن ۋۇجۇدىغا مېھىر - مۇھەببەتنىڭ ئىسسىق قاندەك يۈگۈرگەنلىكىنى ھېس قىلدى ، ئۇنىڭ ئەمدى دۇنياغا كېلىش ئالدىدا تۇرغان بالىلىرىنى ئەركىلەتكۈسى ، باغرىغا بېسىپ ئىسسىقۇسى ، ئۇلارنى قاندۇرۇپ - قاندۇرۇپ ئېمىتكۈسى كەلدى . بۇ ئانىلىقنىڭ ئەڭ بىرىنچى بەختى ئىدى . ئۇ قورسىقى ئاستىدا ئىككى قاتار بولۇپ تىزىلىپ ، قىزىرىپ ، ساڭگىلاپ تۇرغان ئەمچەكلىرىدىن توختىماي سۈت تېشىپ تۇرۇشنى ئويلاپ زارىقىپ كەتتى ، ھەتتا مەززە قىلغىنىدىن ئىغراپ تاشلىدى ۋە كۆزلىرىنى يۇمۇۋالدى . ئۇ ئىككى ئىمكان بەرگىنىچە بەدىنىنى سوزۇپ ، ئاستا - ئاستا ئەركىلەشكە باشلىدى ، شۇنىڭدىن كېيىن يۈرىكى بىراقلا جايىغا چۈشۈپ ، يەنە ئۆزىنىڭ كۆك ياللىق تاشچاي - نارىغا يېقىنراق سۈرۈلدى . تاشچاينار ياللىرى قېلىن ئۆسكەن ھەيۋەتلىك ۋە بەقۇۋۋەت بۇرە ئىدى . شۇنچىلىك قەيسەر ۋە قورق - ماس ئىكەنلىكىگە قارىماي ، ئۇمۇ جۈپتىنىڭ كۆڭلىدىن نېمىلەر كېچىۋاتقانلىقىنى سەزدى . ئۇنىڭ نەزىرىدە جۈپتىنىڭ قورسىقىدا بىرەر ھادىسە يۈز بېرىۋاتقانداق قىلاتتى ، بۇنى ئويلاپ ئۇنىڭ چىرايى ئېچىلدى . تاشچاينار قۇلاقلىرىنى دىڭگايىتىپ ، قاپاقچەك يوغان كاللىسىنى كۆتۈردى ، شۇ چاغدا ئۇنىڭ ئورىدەك چوڭقۇر قارامتۇل كۆزلىرىنىڭ قارىچۇقلىرىدىن سوغۇق نۇر چېچىلىپ ، ئۇلاردىن قانداقتۇر بىر شەپە ، ئاللىقانداق يېقىملىق سېزىم كۆرۈد -

گەندەك بولدى . ئۇ ئاستا تامىقىنى قىرىپ ھۇۋلىدى . شۇنىڭ بىلەن ، جۈپتىگە مېھىر - مۇھەببىتىنى ، ئۇنى ھەر قانداق بالا - قازادىن ساقلاشقا تەييار ئىكەنلىكىنى ، كۆك كۆز قانچۇقغا غىڭ قىلماي بويسۇنىدىغانلىقىنى ئىزھار قىلدى ۋە شۇنىڭدىن كېيىن ئەكبەرەنىڭ بېشىنى ، بولۇپمۇ ئۇنىڭ چاقناپ تۇرغان كۆك كۆزلىرىنى ۋە تۇمشۇقىنى يوغان ، ئىسسىق شۆلگەي ئېقىپ تۇرغان تىلى بىلەن ئەركىلىتىپ يالاپلا كەتتى . ئەكبەرە تاشچاينارنىڭ تىلىنى ياخشى كۆرەتتى ، ئۇنىڭ قېنى قايناپ ، بىتاقەت بولۇپ خىرىس قىلىدىغان چاغلىرىدىمۇ تىلىنىڭ يىلاندىك يۇمشاق تولغىنىپ ، جاندالمىنىپ كېتىشىنى ياقتۇراتتى ، لېكىن ئۆزىنى ھېچ نەرسىنى سەزىمگەندەك بىپەرۋا قىلىپ كۆرسىتەتتى . ئۇ گۆش - مايغا راسا تويۇپ ، خاتىرجەم راھەتلىنىپ ياتقان چاغلىرىدىمۇ ، تاشچاينارنىڭ شۆلگىيى ئېقىپ تۇرغان يىپەكتەك يۇمشىغان تىلىنى ياخشى كۆرەتتى .

بۇ ئىككى جانمۇرنىڭ باشچىسى ، ئەقىلچىسى ئەكبەرە ئىدى . ئوۋىنى ئۇ باشلاپ بېرەتتى . تاشچاينار بولسا ئۇنىڭ قارا قولى بولۇپ ، ئەمىر - پەرمانىنى غىڭ قىلماي بەجا كەلتۈرەتتى ، ئۇنىڭ ئىشەنگەن تېغى ئىدى . تاشچاينارمۇ ھېچقاچان ھېرىش - چارچاشنىڭ نېمىلىكىنى بىلمەيتتى . ئۇلارنىڭ ئوتتۇرىسىدىكى شۇنداق مۇئامىلە زادىلا بۇزۇلغان ئەمەس . پەقەت بىر كۈنى كۈتۈلمىگەن ھادىسە يۈز بەردى . تاشچاينار كېچىچە يوق بولۇپ كەتتى - دە ، تاڭ سەھەردە پۈتۈنلەي باشقا بىر قانچۇقنىڭ بەتبۇي ھىدىنى ئۆزىگە سىڭدۈرگەن پېتى قايتىپ كەلدى . تەمتىرەپ يۈرگەن ئەركەك بۆرىلەرنى ئون چاقىرىملىغان يىراق يەرلەردىن مەرەز ھىدىغا چاقىرىدىغان ئاشۇ يەپ تويمىدايدىغان يوها بۆرىنىڭ پۇرىقىغا ئەكبەرە زادىلا تاقەت قىلىپ تۇرالمىدى ، قاتتىق غەشلىكى كېلىپ ، ئاچچىق قى تۇتتى ، نەپرېتى قوزغالدى ، توساتتىن شارىلا قىلىپ تاشچاينارنىڭ يەلكىسىگە چىشلىرىنى قاتتىق پاتۇردى ، ئاندىن بىر نەچچە كۈنگىچە ئۇنىڭغا ئۇچۇق چىراي بەرمەي ، كەينىدىن يالۋۇرغۇزۇپ

يۈردى ، سولاشقان ، ئابرۇيىنى تۆككەن ئەخمەقنى ئۆزىگە يېقىنلاش-
تۇرمىدى ، ئۇ دادلاپ ، ھەرقانچە خۇشامەت قىلسىمۇ ، ئۇنىڭ ئۆزىد-
گە ھېچقانداق ئالاقىسى يوقتەك ، گويا ئەمدى ئۇنى ئۆلۈپ كەتكەن-
دەك ھېس قىلىپ ، قايرىلىپ قاراپمۇ قويمىدى . ئەگەر تاشچاينار
شۇ چاغدا ئۇنىڭغا يېقىنلىشىش ۋە كۆڭلىنى ئېلىش ئۈچۈن يەنە
ئېسىلغۇدەك بولسا ، ئەكبەرە ئۇنىڭ بىلەن تەپ تارتماي ئېلىشقان
بولاتتى . ئەسلىدە ، بۇ ئىككى مەخلۇقنىڭ بېشى ئۆزى بولۇپ ،
تاشچاينار بولسا پۇتى ئىدى .

ئەمدى بولسا ئۇ تاشچاينارنىڭ كەڭ كۆكسىدە يېتىپ ، بىر
ئاز ھوشىغا كەلدى . ئۇ قورقۇنچلۇق پەيتلەردە ئەركىكىنىڭ بىللە
بولغانلىقىدىن ، ئۆزىگە دالدا بولۇپ بەرگەنلىكىدىن رازى ئىدى .
شۇنىڭ ئۈچۈن ، تاشچاينارنىڭ ئەركىكىلىتىشلىرىگە قارشىلىق قىل-
مىدى ، ھەتتا ئۇنىڭغا جاۋابەن ئۆزىمۇ ئۇنىڭ تۇمشۇقىنى بىر -
ئىككى قېتىم يالاپ قويدى . لېكىن ، بايقى ۋەھىمىنىڭ ئاسارىتى
تېخى كەتمىگەچكە ، دەممۇ دەم بەدىنىگە تىترەك ئولشاتتى ، قۇلاق-
لىرىنى دىڭ قىلىپ ، تېخى تۇغۇلمىغان بالىلىرىنىڭ نېمە سەۋەب-
تىندۇر پاراكەندە بولۇۋاتقانلىقىغا قۇلاق سالاتتى ، ھەممىسىگە —
ئىننىڭ بارلىقىغىمۇ ، تاغلارغا قاتتىق قار چۈشكىنىگىمۇ ، سوغۇق
تۈننىڭ شىددەت بىلەن باستۇرۇپ كېلىۋاتقىنىغىمۇ شۈكۈر
قىلاتتى .

چىشى بۇرىنى قاتتىق قورقۇتۇۋەتكەن كۈن ئەنە شۇنداق ئۆت-
مەكتە ئىدى . ئائىلىق تەبىئىتىنىڭ ھەممە غەيرىي سېزىملىرىگە
ماس ھالدا ، ئۇ ئۆزى ئۈچۈنلا ئەمەس ، بالىلىرىنى دەپ ، مانا شۇ
قاراڭغۇ ئۆڭكۈردە يېقىندا تۇغۇلىدىغان بۇرچاقلىرىنى دەپ قورق-
تى . ئۇ ئىككىسى دەل شۇلارنى دەپ قىدىرىپ يۈرۈپ ، مانا مۇشۇ
ھەيۋەتلىك تىك قىيا ئاستىدىكى قېلىن چاتقاللار ۋە تاش پارچىلىرى
بىلەن توسۇلغان خالىي ئۆڭكۈرنى باشپاناھ قىلغانىدى .

ئۇنىڭ ئۈستىگە ، ئەكبەرە بىلەن تاشچاينار بۇ يەرلەرگە كەل-
گۈندى ئىدى . ئۇلار مۇشۇ يەرلىك بۇرلەردىن پەرقلىنىپ

تۇراتتى . ئالدى بىلەن ئۇلارنىڭ يەلكە ياللىرى كۆكرەك تۈكلىرىگە قۇيۇندەك ئايلىنىپ چۈشكەن بولۇپ ، پۈتۈن يەلكىلىرىنى باشلىرىغا قەدەر قېلىن يۇڭ قاپلىغانىدى ، خۇددى چۆل بۆرىلىرىنىڭكىدەك ، ياللىرى ئاقۇچ - كۆكۈچ تۈستە تۈۋلىنىپ تۇراتتى . شۇنىڭ ئۈچۈن ، بۇلارنى ئاقىيال دەپ ئاتىشاتتى . ئاقىيالار ئىسسىقكۆلنىڭ تاغ ئەتراپلىرىنى ماكان تۇتقان يەرلىك بۆرىلەردىن چوڭراق ، گەۋدە-لىكرەك ئىدى . ئەگەر ئەكبەرەنى يېقىندىن بىرەرى كۆرۈپ قالىدە-غان بولسا ، ئۇنىڭ تىنىق كۆزلىرىدىن پۈتۈنلەي ھەيران قالغان ، بۇندىقىنى باشقا يەردە ھېچقاچان ئۇچراتمىغانلىقىنى ھېس قىلاتتى . شۇ يەرلىك چوپانلار بۇ چىشى بۆرىنى ئىاقىدال دەپ يۈرۈشتى . كېيىن - كېيىن بېرىپ ئەكبەرە دېيىشتى ، يەنە بىر مۇنچە ۋاقىتلار ئۆتكەندىن كېيىن بولسا ئەكبەرە ئۇلۇغ دەپ ئاتاشتى . كىم دېگەن بولسىمۇ دېگەندۇ ، لېكىن ئۇنىڭغا شۇنداق نام بېرىلىشى بىكار ئەمەس ئىدى . بۇنىڭدا ياراتقۇچىنىڭمۇ ھۆكۈمى باردەك قىلاتتى...

بۇلتۇر بۇ يەرلەردە كۆك ياللار يوق ئىدى . ئۇلار كېلىشى كەلدى ، لېكىن ھېچكىمگە قوشۇلماي بۆلەك يۈرۈشتى . ئۇلار باشتا بۇ يەرلەرنىڭ ئەسلىدىكى ئىگىلىرى بىلەن توقۇنۇشۇپ قالمايلى دەپ ، كۆپىنچە ئىگىسىز يەرلەردە چەتلەپ يۈرۈپ ، بارىغا قانائەت قىلىپ جان ساقلاشتى . كېيىنچە ، ئولجا ئىزدەپ ، ئادەملەر ياشايدىغان پەستىكى جايلارغىمۇ پۈت تىقىشقا باشلىدى . لېكىن ، بەرد-بىر يەرلىك بۆرە توپلىرىغا قوشۇلالمىدى . كۆك كۆز بۆرە ئەكبەرە ئاچلىقتىن ئۆلسە ئۆلەتتىكى ، باشقىلارغا يالۋۇرۇپ ۋە يېقىندى بولۇپ ياشاشقا ئۇنىمايتتى .

ھەممە نەرسىنى ۋاقىت ھەل قىلىدۇ . بارا - بارا كەلگۈندى كۆك ياللار مەھكەم پۈت تىرەپ تۇرۇشتى . سان - ساناقسىز خەتەرلىك جەڭلەردە ئىسسىقكۆل ئېدىرلىرىدىكى كۆپ يەرلەرنى تارتىۋېلىشتى ، ھەممە نەرسىگە ئىگە بولۇۋېلىشتى . يەرلىك بۆرىلەر ئۇلارنىڭ ئايماقلىرىغا زادىلا يېقىن يولىيالماس بولدى . جان

ساقلاش ئۈچۈن ياقا يۇرتلاردىن قېچىپ كەلگەن كۆك ياللارنىڭ ھاياتى ئىسسىقكۆلدە ئەنە شۇ تەرىقىدە ئىزغا چۈشۈپ كەتتى . لې-كىن ، شۇنىڭغىچە ئۇلار قانچىلىغان ۋەقەلەرنى باشلىرىدىن كەچۈرۈشمىدى دەيسىز . سەزگۈر ، زېرەك ئەكبەرە ئۇلارنىڭ ھەممىسىنى قايتا بېشىدىن كەچۈرگەندەك بولۇپ ، پات - پات ئەسلەپ يۈردى . ئۇ مۇشۇ كەچۈرمىشلىرىنى ئەسلەگەن چاغلىرىدا ، بەزىدە كۆڭلى بۇزۇلۇپ كۆز ياشلىرىنى تۆكۈشى ، قايغۇ - ئەلەم بىلەن ئىگراپ كېتىشى تامامەن مۇمكىن...

قولدىن كەتكەن مۇشۇ دۇنيا مويىنقۇمنىڭ بۇ يەردىن يىراقتىدەكى سۆكسۆكلۈك دالالىرىدا قالدى . پايانسىز مويىنقۇم سەھراللىرىدا كېيىكلەرنىڭ سان - ساناقسىز توپلىرىنى سان - ساناقسىز قېتىم سۈرۈپ - قوغلاپ يۈرگەن ئوۋ كۈنلىرى ئەمدى ئارقىدا قالدى . ئاتا - بوۋا زامانلىرىدىن تارتىپ قاقشال سۆكسۆكلۈك سەھرالاردا توپ - توپ بولۇپ ئۆمۈر كەچۈرىدىغان ، خۇددى چەكسىز ۋاقىتنىڭ ئۆزىدەك تولىمۇ قەدىم ، چېپىپ ھارمايدىغان ئاچا تۇياقلىق ، جۈپ مۈڭگۈزلۈك ، دۆڭ تۇمشۇقلۇق شۇ جانىۋارلار بۇرۇندىن ئوكيان سۇلىرىنى پۈركۈگەن كىتلىرىدەك ، بۇرۇنلىرى بىلەن پىشىلداپ نەپەس ئېلىپ ، پۇشقۇرۇپ ھاۋا چىقىرىپ ، كۈن يورۇغاندىن تارتىپ كۈن پاتقۇچە يۈگۈرەلەيتتى . ئۇلار ئۆزلىرىنىڭ مەڭگۈلۈك ھەمراھلىرى بولغان بۆرىلەرنىڭ تەقىبىگە ئۇچراپ ، بىردىن ھەرىكەتكە كېلىشكىنىدە ، يۈرەكلىرى ئاغزىغا تىقىلغان باشقا بىر توپنى ۋەسۋەسىگە سېلىپ ئۆز كەينىدىن ئەگەشتۈرگەندە ، ئاندىن ئۇلارغا يەنە بىر ، يەنە ئىككى ، يەنە ئۈچ كېيىك توپلىرى ئورۇكۇپ قوشۇلغاندا ، ئاندىن يەنە يېڭى - يېڭى چوڭ - كىچىك توپلار دەممۇ دەم قوشۇلۇۋەرگەندە ، ئېدىرلار ، پەس دۆڭلۈكلەر ، يالىڭاچ قۇملۇقلاردىن خۇددى يەر يۈزىگە چۈشكەن توپاندەك تاشقان چاغدا ، زېمىن گويا تەتۈر ئايلىنىۋاتقانداك بولاتتى . ياز پەسلىدە بوران - چاپقۇنلار ۋە مۆلدۈرلەر ئۇرۇۋاتقانداك ، تۇياقلار ئاستىدىن تىنماستىن گۈپۈرلىگەن سادالار چىقاتتى . شۇنداق چاغلاردا ، ھاۋا